

## خواتین:

اگر آپ اپنے شریک حیات یا خاندان کے فرد سے بدسلوکی کی شکار ہیں تو مدد

### گھریلو بدسلوکی کیا ہے؟

گھریلو بدسلوکی سے مراد شریک حیات یا خاندان کے فرد کی طرف سے بدسلوکی ہے۔ سکاٹ لینڈ اور یو کے (برطانیہ) کی حکومتیں مختلف قسم کی گھریلو بدسلوکی کا اعتراف کرتی ہیں۔ اس میں درج ذیل شامل ہیں:

- جذباتی؛
- جسمانی؛
- جنسی؛ یا
- مالیاتی؛

گھریلو بدسلوکی کسی بھی وقت قطع نظر صنف یا جنسیت کے کسی بھی شخص پر ہو سکتی ہے۔ خواتین اور مرد حضرات دونوں اس سے متاثر ہو سکتے ہیں مگر زیادہ تر خواتین اور بچے اس کا شکار ہیں۔

اگر آپ کو ایسے ماحول میں رہنا پڑ رہا ہے تو یہ جاننا ضروری ہے کہ آپ مدد کے لئے کہہ سکتی ہیں۔ گھریلو بدسلوکی ہمیشہ سے ناقابل قبول ہے۔ گھریلو بدسلوکی کی شکایات کو ہسپتال، وکلاء اور پولیس بڑی سنجیدگی سے لیں گے۔

### آپ مدد کیسے لے سکتی ہیں؟

سکاٹش ریفیوگی کونسل گھریلو بدسلوکی کے شکار کسی بھی فرد کو حساس خدمت فراہم کرنے پر کاربند ہے۔ اگر آپ ہمیں بتائیں کہ آپ گھریلو بدسلوکی کی شکار ہیں تو ہم اس رویے کی صورت سے قطع نظر اسے سنجیدگی سے لیں گے۔ سکاٹش ریفیوگی کونسل درج ذیل طریقوں سے آپ کی مدد کر سکتی ہے:

- اگر آپ کسی خاتون کے ساتھ اپنے مسائل پر گفتگو کرنے کو ترجیح دینے تو ہم آپ کو خاتون کیس ورکر فراہم کر سکتے ہیں؛
- اگر آپ چاہیں تو ہم آپ کو خاتون انٹریپرٹ (ترجمان) فراہم کرنے کی بھی کوشش کریں گے؛
- جو معلومات آپ ہمیں فراہم کریں گی ہم انہیں صیغہ راز میں رکھیں گے۔ آپ نے جو کچھ ہمیں بتایا ہے اس کا ذکر ہم آپ کی اجازت کے بغیر کسی سے نہیں کریں گے۔ اس میں آپ کا خاوند یا شریک حیات بھی شامل ہے۔ صرف انہی حالات میں ہمیں آپ کے معاملے کے متعلق شاید کسی اور کو بتانا پڑے جب آپ یا آپ کے بچوں کو فوری جسمانی خطرہ لاحق ہو؛
- ہم ایسی ماہر ایجنسیوں سے رابطہ کرنے میں آپ کی مدد کر سکتے ہیں جو آپ کے گھریلو بدسلوکی کے تجربات کے متعلق جذباتی مدد، کونسلنگ اور مشورہ دے سکتی ہیں؛

- اگر آپ بدسلوکی کی وجہ سے اپنی موجودہ رہائش کو چھوڑنے کے متعلق سوچ رہی ہیں تو ہم آپ سے رہائش کی دیگر صورتوں کے متعلق بات چیت کر سکتے ہیں؛ اور
- اگر گھریلو بدسلوکی کی وجہ سے آپ اپنے شریک حیات کو چھوڑ دین تو ممکن ہے پناہ طلب کرنے کے لئے بھی آپ اپنی ذاتی درخواست دینا چاہیں۔ ہم قانونی مشیر سے رابطہ کرنے میں آپ کی مدد کر سکتے ہیں جو آپ کو اس کے متعلق مشورہ دے سکتا ہے۔

---

**The Scottish Refugee Council** 5 Cadogan Square,  
(170 Blythswood Court) Glasgow G2 7PH

ٹیلیفون: 0141 248 9799

ای میل: [info@scottishrefugeecouncil.org.uk](mailto:info@scottishrefugeecouncil.org.uk)

ویب سائٹ: [www.scottishrefugeecouncil.org.uk](http://www.scottishrefugeecouncil.org.uk)

رجسٹرڈ چیرٹی نمبر: SC008639

